

ऑपरेशन सिंदूर में बीएसएफ ने अहम भूमिका निभाई- अमित शाह

गृह मंत्री अमित शाह व मुख्यमंत्री भजनलाल ने सांचू पोस्ट पर तैनात जवानों से मुलाकात कर उत्साहवर्धन किया

बीकानेर, (नि.सं.)। केन्द्रीय गृह एवं सहकारिता मंत्री अमित शाह ने कहा कि हमारे सीमा प्रहरी तेज बारिश, अधिक तापमान, घने जंगल, बर्फीली चोटियों जैसी कठोर परिस्थितियों में देश की सुरक्षा करते हैं। उन्होंने कहा कि ऑपरेशन सिंदूर के दौरान भी बीएसएफ के जवानों ने सीमावर्ती जिलों के नागरिकों का हौसला बनाए रखा और पाकिस्तान को मुंहतोड़ जवाब देने में अहम भूमिका निभाई। उन्होंने आश्वासन



केन्द्रीय गृह एवं सहकारिता मंत्री अमित शाह और मुख्यमंत्री भजनलाल शर्मा ने मंगलवार को बीकानेर स्थित अंतरराष्ट्रीय सीमा पर बीएसएफ की सांचू पोस्ट पर प्रहरी सम्मेलन में भाग लिया।

■ **केन्द्रीय गृह मंत्री अमित शाह ने सीमा चौकियों पर निर्मित 14 महिला बैरकों का ई-लोकार्पण किया, प्रहरी शस्त्र गैलरी का अवलोकन किया तथा सांचू माता मंदिर में पूजा अर्चना की**

किया कि केन्द्र सरकार भारतीय सीमाओं पर तैनात बीएसएफ को आधुनिकतम तकनीक एवं बेहतरीन सुविधाएं उपलब्ध कराएगी।

केन्द्रीय गृह मंत्री मंगलवार को बीकानेर स्थित अंतरराष्ट्रीय सीमा पर बीएसएफ की सांचू पोस्ट पर प्रहरी सम्मेलन को संबोधित कर रहे थे। इस दौरान मुख्यमंत्री भजनलाल शर्मा भी साथ मौजूद रहे।

सन 1965 में भारत-पाक युद्ध के समय सूचना मिली थी कि सांचू पर कब्जा करने के लिए पाकिस्तान ने शुरुआत की थी। तब 3 आरएसजी और 13 ट्रेनेटिवर के जवानों ने हमला कर सांचू को भारत की सीमा में रखने का काम किया था। जवानों ने यह जिम्मेदारी निभाई और पाकिस्तानियों को पीटा दिखाकर भागना पड़ा था। उन्होंने कहा, सरकार अगले 6 महीने में ड्यून रोधी संयंत्र लगाने की शुरुआत कर रही है।

लेकिन ड्यून यहाँ की जमीन पर उतरता है, इसे कौन रिसीव करता है, कौन उसके मॉटेरियल का उपयोग करता है, इस पर हमारी पैनी नजर होनी चाहिए। इसके लिए सख्त कार्रवाई करनी चाहिए।

केन्द्रीय गृह मंत्री ने कहा कि देश की सीमाओं की सुरक्षा में आज बेटियाँ बेटों से दो कदम आगे हैं। केन्द्र सरकार वर्ष 2030 तक इन बेटियों के लिए सभी सुविधाएं मुहैया कराएगी। उन्होंने कहा कि वर्तमान में राजस्थान में बीएसएफ की सीमा चौकियों पर बेटियों के लिए 40 करोड़ रुपये की लागत से 79 बैरक स्वीकृत किए गए हैं, जिनमें से आज लोकार्पण हुए 14 बैरक सहित, 67 का काम पूरा हो चुका है। शेष 12 बैरक का कार्य भी जल्द पूरा हो जाएगा। देश की सीमा चौकियों पर 200 करोड़ की लागत से 360 बैरक बनाए जा रहे हैं।

केन्द्रीय गृह मंत्री ने कहा केन्द्र सरकार द्वारा अंतरराष्ट्रीय सीमा पर

1096 किलोमीटर लंबी लिटरल रोड और 520 किलोमीटर लंबी एक्ससीएल रोड बनाई जा रही हैं। यह जवानों की आवागमन और कनेक्टिविटी सम्बन्धी चिंता को दूर करेगी। उन्होंने कहा कि सीमाओं पर नई डिजाइन की फेंसिंग की जा रही है। सीमा की 180 चौकियों पर पाइपलाइन से पीने का पानी पहुंचाने का काम पूरा किया गया है।

इस दौरान केन्द्रीय गृह मंत्री एवं मुख्यमंत्री भजनलाल शर्मा ने सीमा पर तैनात जवानों से मुलाकात कर उनका उत्साहवर्धन किया। उन्होंने जवानों के साथ जलपान एवं संवाद भी किया। इस अवसर पर केन्द्रीय गृह मंत्री ने सीमा चौकियों पर नवनिर्मित 14 महिला बैरकों का ई-लोकार्पण किया। उन्होंने प्रहरी शस्त्र गैलरी का अवलोकन कर आधुनिक ड्यून तकनीक की कार्यप्रणाली की जानकारी भी ली। इससे पहले केन्द्रीय गृह मंत्री ने सांचू माता

मंदिर में दर्शन एवं पूजा-अर्चना की तथा देश-प्रदेश की सुख-समृद्धि एवं कल्याण की कामना की तथा खेजड़ी का पौधा लगाया। इस दौरान मुख्यमंत्री ने भी पौधारोपण कर पर्यावरण संरक्षण का संदेश दिया।

इससे पहले मुख्यमंत्री ने मंगलवार को बीकानेर के स्वामी केशवानंद राजस्थान कृषि विश्वविद्यालय परिसर में पौधारोपण किया और आमजन से भी पर्यावरण संरक्षण के लिए अधिकाधिक संख्या में पौधे लगाने का आवाहन किया।

इस दौरान केन्द्रीय विधि एवं न्याय राज्य मंत्री (स्वतंत्र प्रभार) अर्जुनराम मेघवाल, केन्द्रीय गृह सचिव गोविन्द मोहन, निदेशक आसूचना ब्यूरो तपन कुमार, सचिव सीमा प्रबंधन डॉ. राजेन्द्र कुमार, बीएसएफ महानिदेशक प्रवीण कुमार सहित, जनप्रतिनिधि, अधिकारीगण एवं बड़ी संख्या में भारतीय सेना के जवान मौजूद थे।

दो-तीन दिन में मानसून केरल पहुंचेगा

नई दिल्ली, 26 मई। पिछले चार दिनों से केरल से लगभग 35 किलोमीटर दूर अटक हुए मेडिकल कॉलेजों में 382 "नर्सिंग ट्यूटर" पदों पर नियुक्ति से संबंधित मामले पर सुनवाई होगी।

भारत मौसम विज्ञान विभाग (आईएमडी) ने मंगलवार को बताया कि दक्षिण पश्चिम मानसून के आज (26 मई) केरल पहुंचने का पूर्वानुमान व्यक्त किया गया था। इसके साथ ही, चार दिन आगे-पीछे आने की बात भी कही गयी थी, लेकिन पिछले चार दिनों से मानसून केरल से लगभग 35 किलोमीटर दूर ही अटका हुआ है। हालांकि केरल में बारिश तो हो रही है, मगर मानसून आने के सभी फैक्टर पूरे नहीं हुए हैं, इसलिए मौसम विभाग ने अभी केरल में मानसून आने की घोषणा नहीं की है। आईएमडी के अनुसार, दिल्ली-एनसीआर सहित उत्तर-पश्चिम और मध्य भारत के कई हिस्सों में जारी भीषण गर्मी और लू के प्रकोप से राहत मिलने तथा अधिकतम तापमान में कमी आने की संभावना है।

240 "नर्सिंग ट्यूटर" की भर्ती के लिए रास्ता साफ

- अदालत ने राज्य सरकार को आदेश दिए हैं कि उन 80 पद, जिन पर याचिकाकर्ता संविदा पर काम कर रहे हैं, भर्ती न की जाए, शेष 240 पदों पर भर्ती प्रक्रिया शुरू की जा सकती है।
- राजस्थान हाई कोर्ट ने 25 नवम्बर 2025 के अपने एक आदेश में इन 80 संविदाकर्तियों को हटाने पर रोक लगा दी थी।

दे दी जाए, पर जब वर्तमान सरकार ने भर्ती प्रक्रिया को विज्ञापित के माध्यम से ही भरने का रास्ता चुना तो संविदा पर भर्ती हुए इन कर्मचारियों ने अदालत का दरवाजा खटखटाया। यहाँ यह भी उल्लेखनीय है कि 25 नवम्बर 2025 को राजस्थान हाईकोर्ट ने इन 80 संविदा कर्मचारियों के पक्ष में एक आदेश सुनाया था जिसके तहत राज्य सरकार पर इन संविदा, कर्मचारियों को उनके पद से हटाने पर रोक लगा दी गई थी।

सभी पक्षकारों को सुनने के बाद अदालत ने कहा कि राज्य सरकार 12 दिसम्बर 2024 को जारी की गई विज्ञापित के अनुसार लगभग 240 अतिरिक्त नर्सिंग ट्यूटर पदों पर नियुक्ति की प्रक्रिया शुरू कर सकती है, परन्तु उन 80 पदों पर, जिन पर याचिकाकर्ता अस्थाई रूप से कार्य कर रहे हैं, उन पर नियुक्ति न की जाए, जब तक इस मामले का पूर्ण निस्तारण नहीं किया जाता। इस मामले की अगली सुनवाई 08 जुलाई तय की गई।

बिहार विधानसभा की 10 सीटों पर चुनाव 18 जून को

चुनाव आयोग के अनुसार 9 सीटों पर निर्धारित चुनाव तथा नीतीश कुमार की सीट पर उपचुनाव होगा

पटना, 26 मई। बिहार विधान परिषद की खाली हो रही 10 सीटों के लिए 18 जून को चुनाव कराया जाएगा। केन्द्रीय चुनाव आयोग ने मंगलवार को इसकी अधिसूचना जारी कर दी। इनमें पूर्व मुख्यमंत्री नीतीश कुमार के राज्यसभा सदस्य बनने के बाद खाली हुई सीट भी शामिल है, जिस पर उपचुनाव कराया जाएगा। यह सीट विधानसभा की सीट पहले से खाली है, क्योंकि दोनों विधानसभा चुनाव में विधायक बन चुके हैं।

इसके अलावा, बिहार विधान परिषद के नौ सदस्यों का कार्यकाल 28 जून को समाप्त हो रहा है। जिन सदस्यों का कार्यकाल पूरा हो रहा है उनमें डॉ. कुमुद वर्मा, प्रो. गुलाम गौस, मोहम्मद फारूक, भीष्म सहनी, भगवान सिंह कुशवाहा, संजय प्रकाश, समीर कुमार सिंह, सम्राट चौधरी और सुनील कुमार सिंह शामिल हैं। हालांकि इनमें से सम्राट चौधरी और भगवान सिंह कुशवाहा की सीट पहले से खाली है, क्योंकि दोनों विधानसभा चुनाव में विधायक बन चुके हैं।

■ यह माना जा रहा है कि 9 सीटों पर जीत सुनिश्चित है, पर यदि राजग दस उम्मीदवार चुनाव में उतारता है तो क्रांस वोटिंग व राजनीतिक खेल की संभावना बढ़ जायेगी।

चुनाव आयोग ने नीतीश कुमार की रिक्त सीट पर होने वाले उपचुनाव और अन्य नौ सीटों के नियमित चुनाव के लिए अलग-अलग अधिसूचना जारी की है। आयोग के अनुसार, बिहार के साथ-साथ कर्नाटक विधान परिषद की कुछ सीटों के लिए भी चुनाव कराए जाएंगे। निर्वाचन कार्यक्रम के अनुसार, 1 जून को अधिसूचना जारी होने के साथ ही नामांकन प्रक्रिया शुरू हो जाएगी। उम्मीदवार 8 जून तक नामांकन पत्र

दाखिल कर सकेंगे। 9 जून को नामांकन पत्रों की जांच की जाएगी, जबकि 11 जून नाम वापस लेने की अंतिम तिथि निर्धारित की गई है। यदि आवश्यक हुआ तो 18 जून को सुबह 9 बजे से शाम 4 बजे तक मतदान कराया जाएगा। इसके बाद उसी दिन शाम 5 बजे से मतगणना शुरू होगी और परिणाम घोषित कर दिए जाएंगे।

राजनीतिक दृष्टि से यह चुनाव काफी महत्वपूर्ण माना जा रहा है। बिहार विधानसभा में राष्ट्रीय जनतांत्रिक गठबंधन (राजग) के पास 201 विधायकों का समर्थन है। ऐसे में माना जा रहा है कि 10 में से नौ सीटों पर राजग की जीत लगभग तय है, जबकि एक सीट विपक्ष के खाते में जा सकती है।

अन्नाद्रमुक ... चंबल अभ्यारण्य में अवैध खनन पर सुप्रीम कोर्ट सख्त

(प्रथम पृष्ठ का शेष) विधायक कुमारवेल और धारापुरम विधायक सत्यधामा पहले ही अपने पदों से इस्तीफा देकर टीवीके में शामिल हो चुके हैं। लगातार हो रहे इन इस्तीफों से अन्नाद्रमुक के भीतर असंतोष और बेचैनी बढ़ ती दिखाई दे रही है।

नई दिल्ली, 26 मई। उच्चतम न्यायालय ने चंबल अभ्यारण्य में लगातार बढ़ रहे अवैध खनन को लेकर सख्त रुख अपनाया है। जस्टिस विक्रम नाथ की अध्यक्षता वाली बेंच ने राजस्थान, मध्यप्रदेश और उत्तर प्रदेश की सरकारों को प्रभावित इलाकों में सीसीटीवी कैमरे, कंट्रोल सेंसर और मॉनिटरिंग सिस्टम लागू करने के निर्देश दिए।

कोर्ट ने कहा कि ये काम युद्ध स्तर पर किया जाए और छह महीने के अंदर सम्पूर्ण निगरानी व्यवस्था पूरी तरह से चालू होनी चाहिए। इसके अलावा अवैध खनन में इस्तेमाल हो रहे वाहनों के

■ **सुप्रीम कोर्ट ने राजस्थान, मध्यप्रदेश व उत्तर प्रदेश की सरकारों को प्रभावित क्षेत्र में सीसीटीवी कैमरा, कंट्रोल सेंसर व मॉनिटरिंग सिस्टम लागू करने के निर्देश दिए।**

खिलाफ तुरंत कार्रवाई की जाए कोर्ट ने फर्जी नंबर प्लेट या बिना रजिस्ट्रेशन वाले वाहनों को जन्म कर कानूनी प्रक्रिया शुरू करने के आदेश दिए। कोर्ट ने कहा कि कार्रवाई केवल वाहन चालक पर ही नहीं, बल्कि वाहन मालिकों और ठेकेदारों पर भी होनी चाहिए। कोर्ट ने अवैध खनन का परिवहन रोकने के लिए उठाये गए कदमों की विस्तृत जानकारी भी मांगी है।

बकरीद से ...

(प्रथम पृष्ठ का शेष) का दिशा-निर्देश जारी करने की मांग की गई है। याचिका में हर राज्य में कानूनी के मुताबिक बूचड़खानों के रेगुलेशन के लिए दिशा-निर्देश जारी करने की भी मांग की गई है।

कर्नाटक ...

(प्रथम पृष्ठ का शेष) आगामी राज्यसभा और विधान परिषद चुनावों पर था। बैटक के बाद कांग्रेस महासचिव (संगठन) के. सी. वेणुगोपाल ने कहा कि कर्नाटक नेतृत्व को लेकर चल रही अटकलों में कोई सच्चाई नहीं है।

बंगाल में 5 रूपए ...

(प्रथम पृष्ठ का शेष) लिए "होलिडिंग सेंटर" पहले ही बना दिए हैं।

तथापि, मुख्यमंत्री ने कहा कि इन घुसपैठियों को बस वापस बांग्लादेश भेज दिया जाना चाहिए। राज्य भर में चिन्हित किए गए इन बांग्लादेशियों को गिरफ्तार करने की जरूरत नहीं है। इन घटनाओं के बाद बड़ी संख्या में बांग्लादेशी घुसपैठिए वापस बांग्लादेश जाने के लिए सीमावर्ती कस्बों में कतार में लग गए हैं। अब राज्य में घुसपैठियों को वापस भेजने की प्रक्रिया में तेजी आ गई है।

शुभेन्दु अधिकारी ने कहा कि सरकार को नीति "पहचान करो, नाम हटाओ और देश से बाहर भेजो" (डिटेक्ट, डिलीट एंड डिपोर्ट) है। कैबिनेट ने इस नीति को मंजूरी दे दी है

और इस पर काम शुरू हो चुका है। लेकिन वामपंथी दलों ने इस नीति का विरोध किया, क्योंकि उन्ही लोगों ने इन घुसपैठियों को यहां आने और बसने के लिए प्रोत्साहित किया था।

विभाजन के समय जहाँ, कुल आबादी में अल्पसंख्यकों की हिस्सेदारी 19 प्रतिशत थी, आज यह बढ़कर 30 प्रतिशत से ज्यादा हो गई है। इनमें भी अल्पसंख्यक आबादी में सबसे ज्यादा बढ़ोतरी 1991 के बाद और खासकर 2000 के बाद हुई।

अब बांग्लादेशियों को वापस भेजने की नई सक्रिय नीति के कारण अवैध घुसपैठिए वापस बांग्लादेश लौटने का रास्ता तलाश रहे हैं। लोग अभी सीमा चौकियों और कस्बों में पहुंच रहे हैं और वहां से वापस जाने की तैयारी कर रहे हैं।

'5 जून को कोई ...

(प्रथम पृष्ठ का शेष) इन्फ्रास्ट्रक्चर और जनहित परियोजनाओं" के लिए चाहिए, जिनमें रक्षा संबंधी इन्फ्रास्ट्रक्चर को मजबूत करना भी शामिल है।

दिल्ली जिमखाना क्लब ने केन्द्र के परिसर खाली करने के निर्देश को चुनौती देते हुए दिल्ली हाई कोर्ट का रुख किया। नोटिस के बाद दिल्ली जिमखाना क्लब ने केन्द्र को पत्र लिखकर कहा था कि उसके खिलाफ किसी भी अचानक कार्रवाई से उसके कर्मचारियों और सदस्यों सहित, कई हितधारकों पर असर पड़ेगा। क्लब ने केन्द्र से यह भी स्पष्ट करने को कहा कि क्या उसे पुनर्वास के लिए "उपयुक्त स्थान पर वैकल्पिक भूमि" आवंटित की जाएगी।

यह एक विशिष्ट क्लब है जहां चुनिंदा राजनयिक, नौकरशाह, सैन्य

अधिकारी और राष्ट्रीय राजधानी के प्रतिष्ठित लोग तथा बुद्धिजीवी एकत्र होते हैं। क्लब ने अपने पत्र में कहा कि उसके लगभग 14,000 सदस्य और उपयोगकर्ता हैं, जिन्होंने क्लब की सुविधाओं के उपयोग के लिए सदस्यता और सब्सक्रिप्शन शुल्क का भुगतान किया है। क्लब में 500 लोग कार्यरत हैं और यहां सांस्कृतिक तथा खेल कार्यक्रमों का आयोजन होता है। क्लब ने कहा कि सरकार की किसी भी अचानक कार्रवाई का प्रभाव अनेक हितधारकों पर पड़ेगा।

शिवराज सिंह चौहान की किताब "अपनापन" का विमोचन

नई दिल्ली, 26 मई। पूर्व उपराष्ट्रपति एम. वेंकैया नायडू ने मंगलवार को एक समारोह में केन्द्रीय मंत्री शिवराज सिंह चौहान की पुस्तक 'अपनापन' का लोकार्पण किया। प्रभात प्रकाशन द्वारा प्रकाशित यह पुस्तक केन्द्रीय मंत्री शिवराज सिंह चौहान ने प्रधानमंत्री नरेन्द्र मोदी के व्यक्तित्व, कार्यशैली और उनके साथ बिताए गए 35 वर्षों के अनुभवों पर लिखी है। पुस्तक के लोकार्पण के अवसर पर पूर्व प्रधानमंत्री एच.डी. देवेगौड़ा, दिल्ली की मुख्यमंत्री विष्णु देव साय सहित कई अन्य लोग मौजूद रहे। समारोह में पूर्व उपराष्ट्रपति वेंकैया नायडू ने कहा कि जब कभी प्रधानमंत्री पद को लेकर चर्चा होती थी, तब वे कहा करते थे कि मोदी का अर्थ है मैकिंग ऑफ डेवलपड इंडिया और आज भारत जिस आत्मविश्वास के साथ आगे बढ़ रहा है, उसमें यह भाव प्रत्यक्ष दिखाई देता है।

'सरकारी ...

(प्रथम पृष्ठ का शेष) लापु किया जा सकता है, जब डॉक्टर केवल सरकारी अस्पतालों में काम करने का विकल्प चुनते हैं, और इस अतिरिक्त वेतन दिये जाने के कारण प्राइवेट प्रैक्टिस कर रहे वरिष्ठ डॉक्टर प्रेडभाव का आरोप नहीं लगा सकते, चूंकि यह विकल्प उनके पास भी उपलब्ध था।

जनता परेशान, यह सरकार मूल मुद्दों से ध्यान भटकाने में लगी है- पायलट

पूर्व उपमुख्यमंत्री पायलट का अजमेर पहुंचने पर कार्यकर्ताओं व पदाधिकारियों ने भव्य स्वागत किया

अजमेर, 26 मई (नि.सं.)। अखिल भारतीय कांग्रेस कमेटी के महासचिव एवं पूर्व उपमुख्यमंत्री के मंगलवार को अजमेर आगमन पर कांग्रेस कार्यकर्ताओं ने भव्य स्वागत किया। शहर कांग्रेस कमेटी के पूर्व अध्यक्ष विजय जैन के नेतृत्व में गंगल औद्योगिक क्षेत्र में बड़ी संख्या में कार्यकर्ता मौजूद थे।

इस दौरान कार्यकर्ताओं ने जोरदार नारेबाजी करते हुए सचिन पायलट का गर्मजोशी से स्वागत किया।

स्वागत कार्यक्रम में कांग्रेस पदाधिकारियों और कार्यकर्ताओं में भारी उत्साह देखने को मिला। इसके बाद

■ **कार्यकर्ताओं से बातचीत के बाद सचिन पायलट पुष्कर के लिए रवाना हो गए, जहाँ कांग्रेस का प्रशिक्षण शिविर चल रहा है।**

सचिन पायलट पुष्कर में आयोजित कांग्रेस के प्रशिक्षण शिविर के लिए रवाना हो गए।

मीडिया से बातचीत में सचिन पायलट ने केन्द्र सरकार और राज्य की भाषणा सरकार पर जमकर निशाना साधा। उन्होंने कहा कि देश और प्रदेश की जनता महंगाई, बेरोजगारी और भ्रष्टाचार से परेशान है, लेकिन सरकार जनता के मूल मुद्दों से ध्यान भटकाने में लगी हुई है।



कांग्रेस के राष्ट्रीय महासचिव एवं पूर्व उपमुख्यमंत्री सचिन पायलट का मंगलवार को अजमेर आगमन पर कांग्रेस कार्यकर्ताओं ने भव्य स्वागत किया।

पेट्रोल-डीजल की बढ़ती कीमतों को लेकर भी उन्होंने केन्द्र सरकार को धरते हुए कहा कि महंगाई ने आम आदमी की कमर तोड़ दी है। पंचायत, निकाय और छात्रसंघ चुनाव नहीं कराए जा रहे हैं, लोकर भी पायलट ने राज्य सरकार की आलोचना की। उन्होंने कहा कि लंबे समय से चुनाव नहीं कराए जा रहे हैं, जबकि उच्च न्यायालय लगातार सरकार को चुनाव कराने के निर्देश दे रहा है। कानून के

अनुसार जनप्रतिनिधियों के बिना बजट जारी नहीं हो सकता, जिससे प्रदेश की जनता को करोड़ों रुपये का नुकसान उठाना पड़ रहा है। उन्होंने आरोप लगाया कि दोहरे इंजन की सरकार बार-बार चुनाव टाल रही है, जिससे विकास कार्य प्रभावित हो रहे हैं। सचिन पायलट ने कहा कि कांग्रेस पार्टी जनता से जुड़े मुद्दों को मजबूती से उठाती रहेगी और सरकारों को जबाबदेह बनाने का काम करेगी। इस अवसर पर

विजय जैन, संग्राम सिंह गुर्जर, राकेश पारीक, नसीम अख्तर ईसाफ, हेमंत भाटी, रमेश सिंह रत्नावा, शिवप्रकाश गुर्जर, कमल बाकोलिया, अंकुर त्यागी, श्याम प्रजापति, प्रताप यादव, हितेश्वरी टॉक, रेनु मेघवंशी, रश्मि हिंगोराणी, विपिन बैसिल, कैलाश कोमल, वैभव जैन, बलराम शर्मा, निर्मल बैरवाल, नज्म पठान और दिनेश शर्मा सहित, बड़ी संख्या में कांग्रेस कार्यकर्ता उपस्थित रहे।